

సరస్వతి చక్కనిచుక్క కాదు; కాని, అనాకారీ కాదు. సాధారణమైన రూపవతి. ఆమెకు పద్దెనిమిదేండ్లుంటుంది. ఆయాడుకు తగ్గసాడుగూ, ఆసాడుకు-తగ్గలావూ, ఆలావుకు తగ్గ అంగసౌష్ఠ్యవమూ కలిసివుండేది. దేహకాంతి 'పదియార్వన్నె పసిండి' చాయ కాదు. కాని 'కడిగిన నిప్పుకుండ' మాత్రము కాదు. చామన చాయ. ఆకండ్లఅందము, ఆముక్కుతీరు, ఆనుదుటిసారు-అన్ని అవయములు దిద్ది తీర్చిన ట్లుండేవి. సర్వాంగమూ పుష్టి కలిగి వుండేది. ఆమెను చూచినవాళ్లందరూ ఈమె పల్లెటూరిపిల్ల అని తెలిసికొందురు. అట్లని యేబ్రాసిగా వుండేదికాదు సుమండీ. పట్టణవాసులతో ఆమెకు బాంధవ్యం కలిగినప్పటికీ, ఆమె కొంతకాలంనుంచి అత్తగారి యింట్లో - గుంటూరులో - కాపరం చేస్తూవున్నప్పటికీ, పట్టణవాసుల నవనాగరిక మామె కింకా పట్టుపడలేదు. అచ్చపు ఆర్యయువతీ లక్షణా లామెయందు వాసం చేస్తున్నవి. తెలుగు బాగా చదువుకొన్నది.

ఈమె పతిప్రాణ. అత్తమామలకు తల్లోనాలిక. మొత్తముమీద వినయవిధేయతలతో ప్రవర్తించే సద్గుణ రాశి అనవచ్చు.

ఈమెభర్త వసంతరావు చెన్నపట్టణంలో 'లాకా లేజి' లో చదువుతున్నాడు. ఈయన తలిదండ్రులు గుంటూరులో నున్నారు. కొన్నాళ్లకోసమని వసంతం భార్యను చెన్నపట్టణం తీసుకపోలేదు. సరస్వతి గుంటూరులో అత్తగారి యింట్లోనూ, చేబ్రోల్లో పుట్టింట్లోనూ వుంటూవుండేది. వసంతమే శలవలు దొరికినప్పుడెల్ల యింటికి వచ్చి శలవలు ముగిసిన తర్వాత వెళ్లిపోయేవాడు.

దీపావళి పండుగ సమీపిస్తుంది. దీపావళి అల్లుళ్ల పండగకాదా! వసంతం మామగారు లక్ష్మీనారాయణప్ప

పంతులుగారు అల్లుణ్ణి పండక్కు చేబ్రోలు రావలసిందని ఆహ్వానం పంపాడు. వసంత మందుకు సంతోషంతో పండక్కు ముందునాడు బయలుదేరి మరుసటినాటి వుదయం చేబ్రోలు చేరుకున్నాడు.

వసంతం బండ్లిది గటంతోటే మామగారు మందహాసంతో యెదురుగా వచ్చి కుశలప్రశ్న లడుగుతూ ఇంట్లోకి తీసుకపోయినాడు. చిన్న బావమరది నరసింహం బావ గారిపెట్టెను తీసుకపోయి గదిలో చేర్చాడు. వంట యింట్లో పనిసందట్లోవున్న అత్తగారు నిమిషంతీరికచేసుకుని బయటికి వచ్చి అల్లుణ్ణి కుశలప్రశ్న లడిగింది. అనంతరం "అమ్మాయి, నీవుతలంటుతావా - నే నంటనా?" అని 'అమ్మాయి' ని-సరస్వతిని- అడిగింది.

వసంతం "ఎవరూవద్దు. కాస్తేపుండి మంగలాడి చేత అంటించుకుంటాను. గంటనేపు నిద్రపోవాలె" నన్నాడు.

"నాయనా, ప్రయాణం బడలిక తీరుతుంది. రాత్రిఅంతా నిద్రలేదు కాబోలు! అయినా స్నానం చేస్తే మంచిదే. బడలిక తీరుతుంది. నీయిష్టం. ఆనకే చేద్దువులే" అన్నది అత్తగారు.

బావ చేతులు పట్టుకుని నరసింహం గదిలోకి తీసుకపోయినాడు. ఆమాటా యీమాటా మాట్లాడి పిల్లవాడు బయటికి వెళ్లి పోయినాడు.

వసంతం డ్రైస్సుతీసి 'ఈజీ' చేర్లోపడి వక 'సిజర్ను' సిగరెట్టు కాలుస్తూ, కండ్లుమూసుకుని వున్నాడు. అంతలో సరస్వతి వకపల్లెరంలో ఫలాహారపుదినుసులూ, కాఫీ తెచ్చి చిన్న బల్లమీద పెట్టింది. మగని కేసి చూచింది. అతడు కండ్లు మూసుకుని వున్నాడు.

సరస్వతి నిద్రాభంగం చేయడానికి నెరుస్తూన్న దానివలెనూ, మగడు ఫలాహారమేమీ పుచ్చుకోక నిద్రపోతున్నాడే అని బాలిపడుతున్నదానివలెనూ అయి మృదువుగా "నిద్రా!" అన్నది..

వసంత ములిక్కిపడి కండ్లు తెరచి చూచాడు. ఇద్దరూ చిరునవ్వు నవ్వుకున్నారు. ఇద్దరికండ్లూ ప్రేమాలా పాలకు సాగినవి. నిమిష మూరకున్నా రిద్దరూ.

“ఓహో! దయచేశారే రాణీగారు! ఇంతనేపటి వరసూ కనబడక పోవడంవల్ల చాలా బెంగపడ్డాను.” అని వసంతం మందహాసంతో నన్నాడు.

“ఆ! అట్లాగా? నిజమే? అబ్బో! ఎంత బెంగ పడ్డారు! అంత ప్రేమ యెప్పుడు ఫుట్టింది? దశరా శిలవ లకు వస్తామన్న వారు కాదా? పోనీలండి - దీపావళికై నా దయచేశారు - జ్ఞాపకముండి. అదే పదివేలు! మాయందు పరిపూర్ణానుగ్రహ మున్నదన్న మాటే!” అని అన్నది సరస్వతి ప్రేమతో.

“దశరాకు వస్తానన్నమాట నిజమే - కాని, వీలు కలిగింది కాదు -”

“కలగదు - కలగదు. ఉన్నది మహాపట్టమాయె -” అని సరస్వతి అంటూవుండగా వసంతము సిగరెట్టు పీల్చి పొగ ఆమెవైపు పూదినాడు. సరస్వతి కించితో ప్రపంతో - పొగ తో సేసుకుంటూ, “ఈక్రొత్తవిద్య పట్టంలో నేర్చు కున్నారు కాబోలు?” నన్నది.

“ఏది? ఇదేనా?” అనివసంతం సిగరెట్ పీల్చి మళ్ళీ వకసారి ఆమెవైపు పొగ విడుస్తూ అన్నాడు.

“ఇదేనా? అని అంటున్నారు - ఇంకాయేదైనా నేర్చినారా యేమిటి?” అని సందేహిస్తూ అడిగింది సరస్వతి.

“అంత తొందర యెందుకూ? ముందుముందు నీకే తెలుస్తుందికదా!”

సరస్వతి మొహం వినర్ణమయింది. హృదయం సంకయావృతమయింది. ఆయినా ధైర్యం తెచ్చుకుంది. నవ్వు అరుపు తెచ్చుకుంది. “ఎట్లాగైతే నేమి - వచ్చారు. అదే -” అని అంటూవుండగా వసంతం “ఆ - వచ్చాను; గాని ఆరమ్యమనోమోహన సుందర -” అని యేమో అనబోయినాడు.

సరస్వతి మొహం చిట్లించుకుంది. “కానియ్యండి ఫలాహారం - కాఫీ చల్లారుతుంది” అన్నది.

“కాఫీ యివ్వడం మొహం చిట్లించుకునేనా? కోప మెందుకు వచ్చింది?”

“ఎవరికి కోపం వచ్చింది? ఆరమ్యమనోమోహన సుందరరూపరాశిని వదలిరావడం కష్టమయి వుంటుంది. కాని, యేమిచేయగలం? రాక తప్పింది కాదు -” అని సరస్వతి మగనిపైని వాక్యం పూర్తిచేసింది. ఆ వంబడే తల నేలకు వాల్చింది.

వసంతం తటాలనిలేచి ఆమెను చెంతకు లాక్కు న్నాడు. మంచంమీద కూర్చుని ఆమె చీరచెరగుతోటే ఆమె కన్నీరు తుడిచాడు. “పిచ్చిపిల్లా, నీవు పడుతున్న అనుమాన ఘేమిటి? ఈకన్నీళ్లెందుకు? ఎబ్బే! ఇదేనా నీ తెలివి? ఏమయిందో చెప్పుమా!” అని ప్రేమార్ద్ర స్వరం తో ఆమె నూరడించ సాగినాడు. కాని, సరస్వతి అతని వక్షస్థలంలో తలదూర్చి అట్టే చిన్నబోయిన ముఖంతో వుంది. ఏమీ మాట్లాడలేదు.

“పలుక వెంతుకు, సరసూ! ఎందు కిట్లా చిన్న బోయినావు? చెప్పకపోతే నన్ను -”

“వద్దు - బిట్లువద్దు.” అని అంటూ సరస్వతి యించుక ధైర్యం తెచ్చుకుని, “ముందుగా ఫలాహారంపుచ్చు కుందురా. కాఫీ చప్పన చల్లారిపోతుంది” అని అన్నది.

“నాకిప్పుడు ఫలాహార మేమీ వద్దు. వట్టి కాఫీ చాలును” అని వసంతము కాఫీపాత్ర తీసుకుని గటగట తాగేశాడు.

తిరిగి వక సిగరెట్ వెలిగించి వసంతం “ఆ, ఇంక చెప్పు” మన్నాడు.

సరస్వతి అనుమానించింది.

“అనుమాన మెందుకు? నీమనసులోని దేమిటో చెప్పు. నిన్ను వదలను.”

“మరేమీ లేదు. ఆరమ్యసుందరమనోమోహన -”

“‘పట్టణము విడిచి రావడం కొంచెం కష్టంగానే వుంటుంది.’ అని అనవచ్చాను. అంతలో నీ వసుమాన పడి అపార్థం కల్పించుకున్నావు. మనసును బాధించు కుంటున్నావు. నీ వేమని అనుకున్నావు?”

“ఆరమ్యమనోమోహనసుందర విగ్రహాన్ని—
అని అంటారేమో ననుకున్నాను. మరి, దశరా శల
వులు పడేనురోజులు. అప్పు డిక్కడికి వస్తే పది పడేను



రోజులుండి పోవలసి వస్తుంది. దీపావళికై తే రెండురోజు
లేకదా. ఎట్లాగో వుండి వెంటనే ఆరమ్యమనోమోహన—”

“ఛా, ఛా, అదికాదు. దశరాకు రావడానికి వీలు
చిక్కిందికాదు. కారణం సావకాశంగా చెబుతాను.
కాని, యిప్పుడుమాత్రం రెండురోజులేమి? శని ఆదివా
రాలు కలిసి నాలుగు రోజులుంటానుగాదా?”

“అబ్బా! ఎంతటి ఔదార్యం! ఎంతటి మహా
పకారం?”

అంతలో ‘అమ్మాయి’ అన్న కేక వివబద్ధది.

సరస్వతి “అమ్మ పిలుస్తున్నది. కొంచెనేపు
బడలిక తీర్చుకుంటే, వంట కావడంతోనే వచ్చి పిలు
స్తాను.” అని చెప్పి అతని కాగిట్లోనుంచి అతికష్టంతో
విడిపించుకొని యింట్లోకి వెళ్లింది.

౨

సరస్వతి వంటయింట్లోకి వెళ్లినవెంటనే వసంతం
మంచమీద మేను వాల్చినాడు. రెండునిమిషాల్లో అత
నికి నిద్ర పట్టింది.

రెండుజాములవేళకు మరదలు తార యితన్ని
నిద్రలేపింది. తలంటడానికి మంగలి వచ్చాడని చెప్పింది.
వసంత మభ్యంగ స్నానానికి తయారయినాడు. అంత
లోపెద్దబావను అది కృష్ణుడు “ఈవేళకూడా మంగలి
చేత తలంటించుకోవలెనా? నేనంటుతాను బావా” అని
అన్నాడు. సరస్వతి మగనివంక వకవిధంగా చూచింది.
ఆచూపు కర్ణం వసంతం తెలుసుకున్నాడు. “ఎవరైతే
నేమి? నీవైనా నీతమ్ముడైనా యింకా నీచెల్లి తార
అయినా నాకు సమానమే. ఇష్టంవచ్చినవా శ్లంఠవచ్చు
నాకు నిద్ర వస్తున్నది. త్వరలో కానియ్యండి” అని
అన్నాడు.

సరస్వతి స్నానాలగదిలో పీటవేసి నూనె గిన్నె
చేతపట్టుకుని నిలిచింది. కృష్ణుడు “అక్కయ్యా, నేనంటు
తానే” అన్నాడు.

“అబ్బాయి, సాధ్దెక్కిం దంటున్నారు. నీవైతే
ఆలస్యంచేస్తావు. ఈవేళకు నే నంటేస్తాను. అయినా మగ
పిల్లవాడి కీలాంటిపను లెందుకూ? తోటిమగవా శ్లేషును
కుంటారు?” అని సరస్వతి నవ్వుతూ అన్నది.

వసంతం నవ్వుతూ నే “ఏమనుకుంటారు? బావ
మరదీ భార్యతో సమానమేగా?” అని అన్నాడు.

సరస్వతి “అయిందీ? ఈలాటిమాట లనిపించుకో
వలెనా?” అని అంటూ నూనె వసంతం తలపైపెట్టి అంటు
తున్నది. అంతలో తార రుగ్గుకొనివచ్చి, “అక్క-
య్యా, బావకు నే తలంటాలె ననుకున్నానే—” అని
శ్రిం చిన్న పుచ్చుకొని నేల కూలబడ్డది.

“కానీలే చెల్లీ. ఇంక కనుంచీ నీవు టపాక యీల
సంపట్లో వుండిపోయినావు. సాధ్దెక్కలేదా? అందుకే
త్వరగా అంటుదామని వచ్చాను.”

“అయిప్పునూ నీవే అంటుతావు. ఒక్కసారై
నా నన్నంట నీవు—” అని గట్టిగా అని తార యేడ్పు
మొహం పెట్టింది. లోపలినుంచి తల్లి “బావను సువ్వా
పెండ్లి చేసుకుంటే అప్పు డంటవచ్చులే!” అన్నది.

“ఓ. నేనేమీ చేసుకో నీబావను. బావాబావా
బన్నేరు—”

“తారనుపట్టుక తన్నేరు.” అని వసంతం వెంటనే అందుకున్నాడు.

“తన్నడానికై తే తయ్యార్!” అన్నది తార.

“అక్కసెల్లెండు సగం సవతులే” అన్నాడు కృష్ణుడు.

“ఎక్కడా చిక్కకపోతే అక్కయగడే దిక్కు” అన్నాడు వసంతం.

అందరూ నవ్వారు. తారకు కోపం వచ్చింది. పాదాలు నేలకు టపాటపా కొట్టుతూ పోయి గదిలో బావ మంచంమీద పడుకుంది.

వసంతం ఆభ్యంగ మయింది. భోజనాలప్పుడు మామగా రడిగేప్రశ్నలకు జబాబులెట్లో యిస్తూ బావ మరదలు చేసిన పరిహాసాల కోర్పుకుని యెట్లెట్లో భోజన మయిందనిపించాడు. ప్రయాణం బడలిక. ఆమీద నిద్ర చాలదు. అందుపైన తలనొప్పి! ఎవరితోనూ ఎక్కువగా మాట్లాడకుండా వున్నాడు. చేతులు కడుక్కోవడమే తడవుగా మంచంమీదపడి నిద్రపోయినాడు. భోజన మ్ముందర అంతగా నేమీ తినలేదు. ఇతని తల్తరపాటు, మానం చూచి అత్తమామలు అల్లుడలసివున్నాడని అనుకున్నారు. సరస్వతిమాత్ర మన్యథా భావించుకుంది. ప్రోద్దున కాఫీయిచ్చి వచ్చింది మొదల మెమనసు మనసులో లేదు. ఏదో పరధ్యానంతోనే వుంది; కారణ మామెకే తెలియాలే.

కొంచెం సేపటికి సరస్వతి పనిలోపనిగా సందు చేసుకుని గదిలోకివచ్చి చూచింది. బల్లమీద తాను చుట్టి పెట్టిన తములపాకులకిల్లి, అక్కడే వుంది. మంచంమీద భర్త గాఢనిద్రలో వున్నాడు. సగంకాలి ఆరిపోయిన సిగరెట్ ముక్క తలాడదగ్గర పడివుంది. దాన్ని తీసి పారేశింది. అతణ్ణి లేపుదామనుకున్నది. మంచి నిద్దురలో వున్నాడు. లేపడానికి ధైర్యం కలగలేదు. నిలిచిచూచింది. వెనక్కు తిరిగి వెళ్లిపోయింది.

సరస్వతి యేవోపనులు చేస్తూన్నది. ఏమిచేస్తున్నదో తెలుసుకోవడంలేదు. ఎప్పటివుల్లాసం-ఎప్పటి సంతోషం-లేదు. మొహాన యెప్పటి కళాకాంతులూ

లేవు. కారణం? తల్లిదండ్రులు భోజనముప్పు డడిగిన ప్రశ్నలకు భర్త సరిగా జబాబులు చెప్పలేదు. ‘టాలాటోళీ’ గా మాట్లాడినాడు. ఎట్లాగోవున్నాడు. భర్త ఎప్పటి ఆనందం-ఎప్పటివుల్లాసం-కనపర్చలేదు. ఎప్పుడూ ఊరికి రావడంతోటే గంటలకొద్దీ తనతో ముచ్చట లాడుతూ వుండేవాడు. ఈనాడు పదినిమిషాలైనా సరిగా మాట్లాడలేదు. మాట్లాడిన ఆరెండుమూడు మాటలూ అసందర్భంగా-అర్థహీనంగా-ఉన్నవి. నిజంగా నేదో కారణ ముండాలెనని అనుకున్నది. ఇంట్లో పనిపాటలు తోచలేదు. ఇంక భోజన మెట్లాచేసిందో ఆమెకే తెలియాలే! ఆమెస్పృహయం నానావిధాలోచనలకు గురి అయింది. రెండుమూడుసార్లు గదిలోకి వెళ్లిచూచింది. భర్త నిద్రపోతూనే వున్నాడు. లేచేజాడ కనబడలేదు-విసికింది!

“అమ్మాయి, జడవేస్తాను రావే-ప్రోద్దు కూక వచ్చింది.” అని అన్నది తల్లి సరస్వతిని.

“ఈపూట నాకు జడక్కరలేదులే.”

“ఎందుకే? తలకు పోసుకున్నతల. వెంట్రుకలు చిక్కుపడివుంటాయి; రా” అని తల్లి బలవంతాన సరస్వతికి జడవేసింది. గులాబి పూ వొక్కటి పెట్టింది. సరస్వతి ‘వినోలీయా వైట్ రోజ్’, సబ్బుబిళ్లతో ముఖంకడిగి చక్కని గుండ్రని కుంకుమబొట్టు పెట్టింది.

“ప్రోద్దు కూకవచ్చిందే-కాఫీ, ఫలాహారం ఈయనాయేమిటి?” అని తల్లి అన్నది.

సరస్వతి విసుగుతో “కుంభకర్ణుడిలాగ నిద్రపోతూవుంటే తీసుకెళ్లియెవరికి పెట్టను?” అని అన్నది.

“నిద్రలేపు-ప్రోద్దుకూక వచ్చింది.”

“నేను లేపను. తారను లేపనును.”

“పిచ్చిచేష్టలు చేయకు. నీవు లేపడంలోనూ, తార లేపడంలోనూ భేదం లేదటే? పో-పోయి, నిద్రలేపి, చెంబుతో నీళ్లిచ్చిరా ముందుగా-ఫలాహారం పళ్లెం తీసుకపోదువుగాని-”

“అమ్మా, యెరగవటే-నీమదొరలు. కాళ్లూచేతులూ కడుక్కోవడం కూడానా? పక్కమీదున్నప్పుడే

కళ్లు తెరచి తెరవకముందే 'కాఫీకప్' చేతి కందియాలె. కొంతమందికి ప్రాణాలు పోతువున్నా 'కాఫీ' యిదు గో అనటంతోటే ప్రాణాలు లేచి వస్తాయి."


సరస్వతి కాఫీగిన్నె ఫలాహారప్పల్లెం తీసుకుని గదిలోకి పోయింది. సాయంత్రం నాలుగున్నర అయింది.

"ఏమిటినిద్ర! ప్రొద్దుమాక వచ్చింది. ఇంకనైనా లేవరామా?" అని అంటూ సరస్వతి మగని చేతివీచ తట్టింది.

వసంత ములికిపడి కండ్లు తెరచి చూచాడు. "ఓ! నీవేనా?" అని అన్నాడు నవ్వుతూ.

"ఆ. నేనే. పాపం! స్వర్గలోకంనుంచి భూలో కానికి దింపినాను కాబోలు; ఏమిచేయను? పోనీంశి. ఇంత కాఫీ పుచ్చుకుని కావలసివుంటే తిరిగి ఆస్వర్గసుఖ మనుభవించవచ్చు."

వసంతం సిగరెట్ ముట్టించినాడు.



"ఫలాహారం పుచ్చుకుని ఆనక ఆపాడుసిగరెట్ కాల్చరామా?"

"పోనీ, గాని, యిప్పుడు ప్రొద్దెంతయింది?"

"అయిదు కావచ్చింది. ప్రొద్దుమాడా తెలీలేదు. ఇదేవూరో అదైనా తెలుసునో తెలియదో!"

"నిజమే సుమా! నేనింకా ఆ—"

"నేను వెళుతాను. ఫలాహారం పుచ్చుకుని కాఫీ—"

వసంత మామెను పోనియ్యక పట్టుకున్నాడు. "రాణీసాహేబా, తమరు దగ్గర లేనిదే నేను కాఫీపు చ్చుకోవడం ఈజన్మలోనేనా? ఈలాంటి దేలోకంలో జరుగుతుంది?" అని అంటూ ఆమెను కౌగిట్టా ఆదిమి పట్టుకున్నాడు వసంతం.

కొద్దిగ మంచహాసం-కొద్దిగ కోపం-(ప్రణయకో పం కాబోలు.) ప్రవర్తిస్తూ సరస్వతి "ఆ. ప్రొద్దుటి నుంచీలేని ఈ—" అంటూ తప్పించుకోవడానికి ప్రయ త్నిస్తూవుంది.

గదితలుపు చప్పుడయింది. "వసంతం!" అని పిలుపు వినబడ్డది. రామారా వొక్క అడుగు గదిలో పెట్టాడు. వెంటనే వెనక్కు తగ్గాడు.

"yes, yes, come in (రా లోపలికి)" అని అన్నాడు వసంతం.

సరస్వతి ప్రక్కకు తొలిగింది.

"Excuse my intrusion-(నదుమనేను వచ్చి నందుకు తుమించు.) I thought you were alone. (నీ వొక్కడవే వున్నావని అనుకున్నాను.)" అంటూలో నికి వచ్చాడు రామారావు.

సరస్వతి సిగ్గుపడి చప్పున బయటికి వెళ్లిపోయింది.

3

రామారావు సరస్వతికి వేలువిడిచిన పెల్లండ్రి కొడుకు. రామారావు వసంతమూ గుంటూరుకాలేజిలో సహాధ్యాయులు. ఆక్కడినుంచి యిద్దరూ బంపరునోబిల్ కళాశాలలో బి. ఏ.లో కడతేరినారు. ఆక్కడినుంచి యిద్దరూ చెరీనకతోవ పట్టారు. వసంతం చెన్నపట్టం వెళ్లి

‘లాకా లేజి’లో చేరాడు. రామారావు రాజమండ్రి “ట్రెయినింగుకాలేజిలో చేరి యల్.టి.లో నెగ్గి యిప్పుడు గుంటూరుకాలేజిలో ‘ప్రొఫెసర్’ అయినాడు. దీపావళిపండగ సెలవులకు స్వగ్రామం చేబ్రోలుకు వెళ్లి నాడు. సాధారణంగా సెలవుదినాలు వసంతం రామారావు లక్కడే గడిపేవారు. అదేమాదిరిగా యీసారీ కలుసుకున్నారు.

రామారావు గదిలోకి వెళ్లి కూర్చున్నాడు. కుశల ప్రశ్న లయినవి. తరువాత రామారావు “ఏమోయ్ వసంతం, దశరా సెలవులకు వస్తావని చాలా అనకున్నాం. మన వాళ్ళూ చాల ఆదుర్దా గావున్నారు. వస్తావని రాశీ రాక పోయినావేమిరా?” అని అడిగినాడు.

“చెబుతాను, గాని నాకొక్కడపకారం చేయాలే నువ్వు.”

“ఏమిటిదా వుపకారం?”

“చేస్తానంటే చెబుతాను.”

“ఏమిటి బలవంత మానున్నావ? చేస్తాలే - చెబుమా!”

“Then help me in emptying this Plate” (ఈపళ్లెం ఖాళీ చేయడంలో నువ్వు నాకు సాయం చేయాలి.)

“ఇదేనా? అహ్ హాహా! ఏదో బ్రహ్మాండం మని గిందనుకున్నాను. మీయిద్దరలో తగువు వచ్చిందేమో, అది నన్ను దిద్దగాని అంటావేమో ననుకున్నాను.” అని అంటూ రామారావు పకోడి మక్క వకటి నోట్లో తురుము కొన్నాడు అది నమలుతూ, “Now tell me what made you stay in Madras for Dasara. (ఆ, దశరాకు చెన్నపట్టణంలోనే నిన్నాపిన కారణ మేమిటో చెబుమా.)” అని అన్నాడు.

ఇద్దరూ బల్ల దగ్గర కుర్చీలమీద కూర్చుని ఫలాహారం చేయసాగారు.

“నాన్నే హితుల్లో పద్మనాభరావు, రాధాకృష్ణ అని అన్నదమ్ములున్నారు. వాళ్లలో పెద్దపద్మనాభుడు. మేము చాలాపరిచయంగా వుండేవాళ్లము. We used to call him Padma and the younger Radha. (వాణ్ణి పద్మా అని చిన్నవాణ్ణి రాధా అని పిలిచే

వాళ్లం.) ఇద్దరూ female actors (స్త్రీపాత్రధారులు.) పద్మ నా class-mate (తోడి విద్యార్థి). రాధా is studying in the Christian College (క్రిస్టియన్ కాలేజిలో చదువుతున్నాడు). వాళ్ల యింట్లో దేవీ పూజ మా grand గా (వైభవంగా) జరిపారు. అందుకోసమని నన్ను బలవంతాన్న ఆపారు.” అని వసంతం చెప్పినాడు.

“I see- (అట్లాగా!) అదా సంగతి! పోనీగాని అత్తగారి యింటికన్నా అంత వైభవంగా ఉన్నదటోయ్?” అని రామారావు నవ్వి నాడు.

“You wouldn't have laughed thus, if you had seen the grand festival (నీవా పూజా మహోత్సవం చూచివుంటే యిట్లు వివేచివునుమా!) అకడి ఆసంతోషం, ఆమహోత్సవం, ఆ arrangements (ఏర్పాటులు) వర్ణించడం చాలా కష్టం. వాళ్ల యిల్లు ఇల్లేమిటి? - భవంశేరు ‘సుందరీ mansion (భవనం)’”.

అంతలో గదితలుపు తోసుకుని సర్వతి లోపలికి వచ్చి ఫలాహార పదార్థాలతో నిండివున్న మరొక్కపళ్లెం బల్లమీద పెట్టి, తలుపు ముందుకు తోసుకుని బయటికి వచ్చింది. మిత్రునిద్దరూ కేమి మాట్లాడుకుంటున్నారో ఆమె వివలేదు. గదిలోకి వచ్చేటప్పుడు ‘శేరు సుందరీ’ అని వసంతం అంటూవున్నది విన్నది. వసంతులో అనుమానం తోచింది. “ఏమిటో సుందరీ అంటున్నారు. ఈ సుందరీ యెవరో తెలుసుకోవాలి. ఈచాటుండి వింటా” ననుకున్నది.

వసంతం తనకథ పూర్తిచేయసాగినాడు. “ఆహా! దాని చక్కదనం ఎంతని వర్ణించవచ్చును!” అని అంటూ గారెముక్క నోట్లో వుండడంచేత అరనిమిష మూరకున్నాడు.

“దాని చక్కదనం వర్ణించడానికి పీల్లేదట! ఎవరి చక్కదనం? సుందరీ చక్కదనమేనా? నేను రావడం తోటే మాట లాపేశారు. అట్లా చూచారెందుకు? నే నడం పోయానని కామా? ఏదో రహస్యం మాట్లాడు

కుంటున్నాను. ఏమి రహస్యం? సుందరీ రహస్యం! ఇంకా యేమేమి పుత్యలు రాలుతాయో వినాలె" నని ఆలోచించుకుంటూ చెవి తలుపును ఆనించి నిలబడ్డది, సరస్వతి.

"అబ్బబ్బ! మహానందం! బ్రహ్మానందం! ఆపది రోజులూ పదినిమిషాల్లాగా గడచిపోయినాయి" అని వసంత మన్నాడు.

"కాస్త తీరికచేసుకుని సవిస్తరంగా చెబుమా. నీవు చూచినవాడవు. మేము విని అయినా సంతోషిద్దాం" అని రామారావు వన్నాడు.

"అన్నిటి కేమిగాని కొన్నిటిని మాత్రమే చెబుతాను. ఆరోజున, అనగా ఆఖరు రోజున, చాలామందిని invite (ఆహ్వానం) చేశారు. నేను వాళ్లను కాదనలేక వుండిపోయినానుగా. అక్కడికి వెళ్లేసరికి elder (పెద్ద) వాకిట్లోవుండి నన్ను తీసుకెళ్లాడు. Front hall (ముందరిచావడి) చేరేసరికి రాధ మమ్మల్ని కలుసుకుని, అందరంచేరి ఒక గదిలో చేరాము. ఈ గదిలో చిత్రపటాలూ, ఎలెక్ట్రిక్ లైట్లు fans (వీచనలు), పడకకుర్చీలు, సోఫాలు చూచినేను 'గుం' అయిపోయినాను. ఆ pictures లో (పటాలలో) వకటి రాధాఫోటో! in femal eattire (స్త్రీవేషంలో) నేను పోల్చుకోలేకపోయాను. ఆవిశాలనేత్రాలూ, ఆకనుబొమ్మలు దిద్దు - ఆ అర్థచంద్రాకారపు నుగురు ఆగుండని మోహం - అబ్బ - మాపోకుగవుంది. చూడ రెండు కండ్లు చాలవు"

"అబ్బబ్బ! నాకళ్లుకూడా తీసుకునిపోకపోయినావా బావా?" అన్నాడు రామారావు నవ్వుతూ!

"ఇంక బాగుపడ్డట్టే - నన్ను డిగివుంటే నాకళ్లు కూడా యిచ్చివుందునే పాపం!" అని అనుకున్నది సరస్వతి.

వసంతం చెప్ప ప్రారంభించాడు: "బనార్సు ఆకు పచ్చని చీరకట్టి, గమ్మత్తయిన జాకెట్టుతోడిగి, ఇంట్లో వున్న నగలన్నీ అలంకరించుకుని తీసుకున్న ఫోటో అది. గంటనేపటికి పోల్చుకున్నాను. మా ఆశ్చర్యమేసింది నాకు. అప్పుడు నా కేమయిందోగాని, దగ్గురున్న రాధను చూచాలని కౌగిలించుకున్నాను"

"ఫీఫీ! పాడు-అసహ్యం! ఒక్క-తెకాదే-సుందరీ, రాధా, పద్మా - పద్మా - అంటే 'పద్మావతి' కాబోలు! ముద్దుపేరేమో-నన్ను 'సరసూ, సరూ' అని పిలుస్తుండలేదా-అంతే అయివుంటుంది. బాగున్నయి పేర్లు! పట్లంలో వుండి చదివేవదువు ఇది..." అని సరస్వతి అనుకున్నది.

"అంతలో పద్మచెల్లెలు-ఆరేండ్ల పిల్ల - గా సెడు బనా నాసిరప్ తెచ్చియిచ్చింది. తాగేశాను-మా బాగావుంది."

"అయ్యయ్యో! తాగుదుమాడానా? అదేమిటి? సోడా లెమనేడ్ రఖంలోనిది కాదుకదా? అదేమి కర్మమో! చెడుతాగుడే అయివుంటుంది. ఇంకేమి కావాలె? తాగటం-తినటం-తిరగటం..."

"అక్కడినుంచి దీపాలు పెట్టేసరికి-పండువెన్నెల-అందుకుతోడుగా ఎలెక్ట్రిక్ లైట్లు-బంగళాలోని తోటలోకి వెళ్లాము. కొన్నికొన్ని తమాషా లయినతర్వాత రాధాపద్మలు ఫిడేలు మద్దలసహాయంతో సంగీతం ప్రారంభించారు. I told you both Padma and Radha are renowned actors and excellent dancers (పద్మారాధలు ప్రఖ్యాత నటులనిన్నీ, మంచినర్తకులనిన్నీ చెప్పానుగదా.) ఇప్పుడు మొదట సంగీతం; తర్వాత నాట్యం."

"ఇద్దరూ మంచి చక్కని - శ్రీ ననుకుంటాను?" అన్నాడు రామారావు.

"ఆ. నోరూరుతున్నదేమో పాపం అన్నయ్య" అని సరస్వతి తనలో ననుకున్నది. విన్నకొద్ది మగని నడవడిక లామెకు బాగా తెలుస్తున్నవి. దేహం కంపమెత్తసాగింది. కోపం పట్టలేకున్నది.

"ఆ-చక్కనివాళ్లా, చక్కని వాళ్లున్నారా! ఇద్దరూ ఇద్దరే! వకరిని మించి మరొకరు! ఎందుకు? ఫోటో చూడు- నీవే నిర్ణయించుకో..." అంటూ వసంతం పెట్టె తెరచి వకపటం తీసి రామారావుకు ఇచ్చాడు. సరస్వతి అంతకంటే ఆత్రంతో తలుపుసందులో నుంచి చూచింది. పటం స్త్రీది! ఇంకేమి కావాలె? తన అనుమానం రూఢి అయింది! పండ్లు కరుచుకపోయినవి, దేహం చెమ్మట

పట్టింది. సర్వాంగమూ గజగజా వచకిపోతుంది! నిలవలేక పోయింది. ఒక్కఁగున గదిలోకి పోయి ఆఫాటోను లాస్కునిపోయి సాయిలో పడేసి తగలెట్టాలె నను కున్నది. కాని, యిది సమయంకావని అంతలో వూరు కుంది.

అంతలో రామారావు—“Beauty Certainly (నిజమే)—దేవతా స్త్రీలకై నా మించిపోతుంది ఈచక్క ననం”అని అన్నాడు.

“దేవేంద్రుని ఊర్వశీరంభామేనకా తిలో త్తమా దు లేమిపనికివస్తాగో చెప్పు.”అని వసంత మన్నాడు.

“ఆ—చునం చూచామా యేమిటివాళ్లను! ఆయినా వాళ్లు ఇంతకంటె చక్కనివాళ్లు కారనే నా opinion (అభిప్రాయం) ఆ, తర్వాత?” అని అన్నాడు రామారావు.

“తర్వాత నేమింది? సంగీతం-నాట్యం-అయినవి. నాట్యంలోపద్మాపాటలో రాఫ-మేటి. అసలే వాళ్లకూ నాకూ అపరిమితన్నేహం. ఈసంవర్షంలో ఆన్నేహం మరింత దృఢమయింది. నిజంగానే సుమా. వాళ్లిద్దరిలోనూ మంచి ఆకర్షణ క్రిస్తుంది. ఆశక్తికి నేను గురిఅయిపోయినాను. అక్కడినుంచి, అన్నీ అయిన తర్వాత అందరూ వెళ్లిపో యినారు. నన్ను మాత్రం పోనీయలేదు. ఆరాత్రి అంతా అక్కడే గడప నిశ్చయించుకున్నాను. అందుమీదట వాళ్ల బలవంతం! ఫలాహారాలు తెప్పించారు. ఆరాత్రి యింకేమి! మహానందం! ఆలాంటి స్నేహితులను వదిలి యేల్లారమ్మన్నావో చెప్పు! నిజంగా వాళ్ల నొక్కనిమిషం కూడా వదిలివుండడం కష్టం—”

“కష్టం-కష్టం-చుహాకష్టం! సిగ్గేనా లేదేమో చెప్పుకోవడానికి? ఆయన చెప్పుకుని మురియడానికి-ఈ అన్నయ్య విని సంతోషించడానికి సరిపోయింది. అవు తుంది ఈరాత్రికి-ఆ ఆనందం-ఆసంతోషం-యేలాటిదో తెలుస్తుంది—” అని సరస్వతి తనలో ననుకున్నది.

“మరి యిప్పు డెట్లా వచ్చావు?” అన్నాడు రామారావు.

“ఏమిచేయను? తప్పనిసరి అయింది. ఆప్పుడే రాలేదుకదా యిప్పునూ రాకపోతే బాగుండవని

వచ్చాను. నాచదువు పూర్తికాగానే వేనక్కడే వుండి ప్రాక్టీస్ చేస్తాను” అని అన్నాడు వసంతరావు.

“అబ్బో! కొంప మునిగిందే! ఇంకేముంది? వడ్డీరు వల్లో! కన్నూ మిన్నూ తెలియడంలేదు. అక్కడేవుం డిపోతారుగా? అడెట్లాగో-మాతాము. బాగానే సాగ నిస్తా నీ ఆటలు!” అని అనుకుంది సరస్వతి.

“ఉంటావా నాలుగు రోజులు? మళ్ళీ రేపువస్తా” నన్నాడు రామారావు.

“ఆ. ఆదివారం సాయంత్రం వెళ్లిపోవాలె” నన్నాడు వసంతం.

కృష్ణుడు గదిలోకి రావడం చూచింది సరస్వతి. “ఇంక చాలునుతిన్నది.” అని అనుకుని రాద్రా కారంతో వెళ్లిపోయింది.

స్నేహితులు మరీకొన్ని నిమిషాలుమాట్లాడినారు. రామారావు ఇంటికి పోయినాడు. వసంతం, కృష్ణుడూ, నరసింహం-బజారుకు పికారు వెళ్లారు.

౪

సరస్వతి యెట్లాగో వున్నది. ఆమె మనసు మన మనసులోనేలేదు. తల్లి మడికట్టుకుని రాత్రి వంట చేస్తు న్నది. సరస్వతి ఆమె కదీ యిదీ అందిస్తున్నది. మొత్త మీక పనిచేస్తూవున్నది: కాని, చేసేపనులేమిటో ఆమె కు తెలియడంలేదు. తల్లి యేదైనా పకపని చెప్పవలసి వుంటే మూడుసార్లలో నాలుగుసార్లలో చెప్పవలసివచ్చేది. అన్నిసార్లు పిలవ్వలసివచ్చేది. చెవుడా? దూరంగా యెక్కడనోవుందా? లేదులేదు. పరధ్యానం. తల్లికి జిల కర కావలసివచ్చింది. సరస్వతిని తెమ్మని చెప్పింది. సర స్వతి పిడికెడు మెంతులు తెచ్చిపెట్టింది. “ఏమిటే అమ్మా యీ, జిలకర తెమ్మంటే మెంతులు తెచ్చావేమే;” అని తల్లి అన్నది. అందుకు విసుగుతో సరస్వతి “పోనీలేద్దా- ఏదోవకటి—” అన్నది. “ఎందుకమ్మా యీపూట యె ట్లాగో వున్నావు? ఒంట్లో సుస్తీగావుందా?” అని తల్లి అడిగింది. సరస్వతి తగినసమాధానం చెప్పక, “నీకెందుకు?” అని చూటూలున తొలగిపోయి పైటకొంగుకండ్లకద్దుకంది, తల్లికి కనబడకుండా.

రాత్రి యెనిమిది గంటలయింది. భోజనాలవేళ కానచ్చింది. తల్లి వంటపనులు ముగించుకుని అల్లుడికోసం మగనికోసం కనిపెట్టుకునివుంది. తల్లి వంటపని పూర్తి అయ్యేసరికి సరస్వతి భోజనశాల తుడిచి, పీటలు వేసి విస్తళ్లు, కంచాలూ వేసి వుండేది. కాని, యీపూట ఆపనులేమీ చేయలేదు. ఏమూలనో వొదిలివుంది సరస్వతి. "అమ్మాయి" అని పిలిచింది తల్లి - జబాబులేదు. మూడుసార్లు పిలిచింది. సరస్వతి వచ్చి నిలిచింది. "పీటలు వేయలేదేమి?" అని అన్నది తల్లి. ఎటు తిప్పితే అటు తిరిగే మరబొమ్మలాగ సరస్వతి పీటలు వేసింది. అనంతర మేమి చేయాలనో తోచక అట్టే నిలిచింది. తిరిగి తల్లి "చెంబు పంచలూపాత్రలూ పెట్టవూ?" అని అనేవరకూ పెట్టలేదు.

తొమ్మిది తొమ్మిదిన్నర అయింది. ఇంట్లో అందరి భోజనాలూ అయినవి. సాధారణంగా భోజనమప్పుడు సరస్వతి నెయ్యి, పెరుగు వడ్డింకడం నూమూలు. ఈపూటామెకు తలనొప్పి వచ్చింది. కాబట్టి ఆమె భోజనమప్పుడు వకమార్తె నా యెవరికీ కనబడలేదు. చాటుగా పోయి కూర్చున్నది. చెల్లెలు తార "అక్కయ్యా, బావయ్యకు కిల్లీచుట్టి పెట్టేటప్పుడు నాహూడా వకటి పెట్టు" మని చెప్పింది. కాబట్టి 'అక్కయ్య తమలపాకులకు సున్నం రాచి కిల్లీలు చుట్టింది. వకటి గదిలో బల్లమీద పెట్టింది. ఆపూట సరస్వతి కదియెందుకోగాని ఆకలి కాలేదు. తల్లి యెంతో బతిమాలితే యెట్లెట్లో భోజనంచేసినట్లు అభినయించింది. ఆతర్వాతిపనుల్లో తల్లికి తోడయింది.

చాలా ప్రోద్దుపోయింది. ఎక్కడివారక్కడ పరుండి నిద్రపోయినారు. తల్లి అలిసివుండడంచేత పెంవలాడే నిద్రపోయింది. పిల్లలు పడకొండు గంటలవరకూ టపాకాయలు, మాతాబీలు, కాల్చేసంవట్లొప్పుంశివచ్చి పడుకున్నారు. వసంతం వీధిలో బాణాసంచులు కాల్చేవేడుకలు చూస్తూవుండి గదిలోకి వచ్చి పరున్నాడు. ఎంతసేపైనా సరస్వతి గదిలోకి రాలేదు. వంటయింట్లో నుంచి బయటికి కదలదు. చేసినపనే చేస్తున్నది. తొలిచిన పాత్రే తొలుస్తున్నది. అభినయం చేయలేదు అలుకుతున్నది.

ఇట్లా కాలక్షేపం చేసింది తల్లి నిద్రపోయే వరకు. ఆనెనుక చిలుక్కొయ్యమీ దున్నవకచీర తీసుకుని అక్కడే పరచుకుని పడుకుంది.

సరస్వతికి హృదయంలో నానావిధాలోచనలు పుట్టుతున్నవి-అంతరిస్తూన్నవి. మగడు చెన్నపట్టణంలో వుండి చదువునకగా-చేస్తున్న పనులన్నీ - ఆమధ్యాహ్నం అతనినోటిమీదుగా చెప్పినమాటలన్నీ తలచుకుని, తలచుకుని ఆలోచించసాగింది. మధ్యమధ్య ఆ "ఎంగిలిపీచుముక్కలేమిటో?" తాను వినకూడని మాటలు కాబోలు నన్నది. తాను విన్న తెనుగు మాట కంటే "యింకా పచ్చిగా వున్నవికాబోలు ఆముక్కలు?" అని భావించుకుంది. తనమగని ప్రవర్తనాన్ని దూషించింది. ఇందుకే తన్ను చెన్నపట్టణం తీసుకెళ్లలేదని సంశయించింది. ఇంకా నా నావిధాలాగ తన్ను, తన అదృష్టాన్ని నిందించుకున్నది. ఆరాత్రి ఆదీపావళి అమావాస్యనాటి రాత్రి- బజారులో ఎక్కడచూచినా ప్రమీదల్లో దీపావళులు లుంచినారు. నీమటపాకాయలు, తాటాకు టపాకాయలు టపాటపా ధ్వనిస్తున్నవి. ఎక్కడ చూచినా మతాబు వెలుతురే-ఎక్కడ చూచినా తూటాలు కాల్చడమే! ఊళ్ళోయింత పట్టపగలుగా వుంది. చీకటి తలదాచుకోడానికి ఊళ్ళో సందెక్కడా దొరకలేదు. దిక్కుదిక్కుల చీకట్లూ వక్కవోట పోస్తా 'మీటింగ్' చేసినవి. 'రెజొల్యూషన్లు, (ఉపపాదనలు) చేసినవి. కొన్ని అమెండ్ మెంట్లు (సవరణలు) బయలుదేరినవి. అన్నీ వీగిపోయినవి. అసలు 'రెజొల్యూషన్' ప్యాసయింది. దాని ప్రకారంగా చీకటి అంతా వకటి అయి సరస్వతిహృదయంలో దాక్కున్నది!

సరస్వతి నానావిధ పరస్పరవిరుద్ధవిచారపూర్ణ భారహృదయంతో వంటయింట్లోనుంచి కదలి రాలేదు. అక్కడే మునుగుతూ లేలుతూ వున్నది.

... ..
అక్కడ వసంతం పడకింట్లో భార్యకోసం మెదురుచూస్తున్నాడు. ఎంతసేపైనా రాదు. ఏమేమో- ఎంతెంతో ఆమెతో మాట్లాడాలె ననుకున్నాడు. ప్రోద్దుటినుంచీ వీలు చిక్కిందికాదు. ప్రోద్దున్న తనకు బడలిక-

ఇంట్లో పనిపాటలావిడకు. పుధ్యాహ్లాం తనకు నిద్రతో సరిపోయింది. కాఫీ ఫలాహారం. వేళకురామారావువచ్చాడు; అతనితో సరిపోయింది. సాయంత్రంపి కారు. రాత్రి భోజనాలూ, బావపరదులతో తూటాలు కాల్చడం, చుచుండ్రీలుకాల్చడం, తారను చెయ్యిపట్టుకుని కాకరవ్రావత్తులూ, మతాబాలు కాల్పించడం- మొదలగు వాటితో సరిపోయింది. అన్నీ అయినవి, అందరూ నిద్రపోయారు. తానూ మంచంమీద పడుకున్నాడు. ఇంతవరకూ సరస్వతి తనకు కనబడనైనా లేదు. “ఇంకా యేమి పని చేస్తున్నావో?” అని అనుకున్నాడు. చెన్నపట్టణం విశేషాలు చాలా చెప్పాలే ననుకున్నాడు. నిమిషం యుగంగా గడుపుతున్నాడు. చీవ్ చిటుక్కుచుంటే గదిగుమ్మంకేసి చూస్తున్నాడు. సరస్వతి కాకపోవడంచేత విసుక్కుంటూ హతాశుడై యేమో గొణుక్కుంటూ పడుకుంటాడు. సిగరెట్ కాలుస్తున్నాడు. నానావిధాల బాధా పడుతున్నాడు. సిగరెట్ వెంబడి సిగరెట్ కాలుస్తుంటే చేతిమణికట్టుకు కట్టుకున్న చిన్న గడియారం చూచాడు: పన్నెండుగంట లైనట్లు కనబడ్డది. గుండెలవరిపోయినవి. ఇంతనేపటివరకూ సరస్వతి ఇంట్లోనేమి చేస్తున్నది? ఇంకా పనులు కాలేదా? వసంతం మంచం మీదనుంచి లేచి పడకకుర్చీలో వాలాడు. ఆలోచించసాగాడు. కొంచెంనేపటికి తలుపు తెరచిన చప్పుడు కొద్దిగా అయింది. వసంతం దిగ్గున లేచాడు. గుమ్మంకేసి చూచాడు. సరస్వతి వచ్చిందని సంతోష పడ్డాడు. ఒక్క గంతుతో గుమ్మం సమీపించాడు. పట్టరాని కోపం వచ్చింది. తలుపు పోరగా తోసుకుని లోనికి వచ్చిందెవరు? సరస్వతికాదు! సరస్వతి పెంచుకుంటున్న పెంపుకు పిల్లికూన. ‘మామ్’ అన్న దీ యన్ని చూచి! అంత మహోగ్రుడై పోయినాడు వసంతం! ఆపిల్లికూన నొక్కతన్ను తన్నినాడు. మళ్ళీ తలుపు పోరగా తోసుకుని మంచంమీద పడ్డాడు. తన కాశాభంగం గావించిన ఆపిల్లినీ-ఇంతవరకూ గదిలోకి రాని సరస్వతినీ-తన అదృష్టాన్నీ-తిట్టుకున్నాడు. కొంతనేపైన తర్వాత గదిలో వుండడం అసహ్యంగా తోచి వంటయింట్లోకి వెళ్లి భార్యను పిలిచి వద్దామనుకున్నాడు. కాని,

“అత్తగారక్కడ వుంటారేమో? ఏదైనా పని సంవల్లం వున్నారేమో?” అని అనుకున్నాడు. పిలవకుండా వుండలేదు- పిలవడానికి సిద్ధం! ఎంతనేపైనా ఆమె తనంత రాదు? ఇంకెట్లా? అనేకవిధాలాలోచించుకున్నాడు. అప్రయత్నంగా ‘ఇంక వుండలేనువెళ్తా’ నన్నమాట అర్థస్వగతంగాను, అర్థప్రకాశంగాను అనుకున్నాడు. తటాలున లేచా



డు. చూచేసరికి మంచానికి దగ్గరగా సరస్వతి స్థాణువు వలె నిలిచివుంది!

౫

“అంత యిష్టం లేనివాళ్లు- ఇక్కడ వుండలేని వాళ్లు-అసలెందుకురావాలే? మనస్సంతా అక్కడనేవది వట్టిదేహాన్నిమాత్ర మిక్కడికెందుకు తేవాలి? పోనీండి- వెళ్లేవారు వెళ్లనే వెళ్తారు గాని బతిమాలినా వుంటారా? అయినా ఈనడిరేయివేళ యెక్కడికెళ్తారు? తెల్లవారి నాక వెళ్లవచ్చునులెండి” అని కండ్లవెంట కడవెమనీళ్లు కారుస్తూ సరస్వతి అన్నది.

వసంతం భార్యను కసితీర గట్టిగా కాగిట అదిమి పట్టి, “ఏమి కే ఆగడం? నన్నింత ఆయాసపెట్టడ మెందుకు?

చిక్కా-వు. ఇంక తప్పించుకుని పోలేవు. ఇంతనేపటి కైనా తీరిందికాబోలు!" అని అన్నాడు.

"నే నెక్కడికి వెళ్తాను? మీరే ఈనడిరేయే వెళ్తానని లేచారు. ఇక్కడుండలేరుగా పాపం! నేనెందుకడ్డం వస్తాను?" అని అంటూ సరస్వతి కౌగిట్లొనంబి విడిచించు కోవడానికి ప్రయత్నిస్తూ అన్నది.

"ఎక్కడికి వెళ్తానన్నాను?"

"ఎక్కడికైతే నేమిలేంకి! ఈవూరిలో నేమీ తోచదు. పాపం! అక్కడికే వెళ్తే బాగా తోచుతుంది! ఆనైతనం- ఆఆనందం! ఆతాగడం! ఇక్కడెవరున్నారు? అవన్నీ యెట్లా దొరుకుతాయి? బీదవాళ్ల యిల్లు; నల్లని భార్య. వాళ్లని విడిచివుండడం కష్టమే—"

"ఎవర్నీ?"

"పాపం! ఏమైనా తెలుసునా? వెరివేషం వేస్తే మాత్రం నాకు తెలీదనుకున్నారా? నా కన్నీ తెలుసును. అయినా నేనేమి చేయగలను?"

"ఏమి తెలుసును నీకు?"

"ఏమి తెలీలేదు నీకు? అని అడిగితే బాగుంటుంది." అని మొహం చిట్లించుకుని అన్నది సరస్వతి.

"నీతో నెవరేమి చెప్పినారు?"

"ఎవరెందుకు చెబుతారు? మీరు చెప్పవలసిందం తా ఉప్పుకారం పట్టించి చెబుతూవుంటే, రామారావన్నయ్యకు నోరూరుతూవుంటే—"

"ఏమి చెప్పాను రామారావన్నయ్యతో? నయమే, రామారావుతో చెప్పానన్నావు-నీతోకాదు కదా—"

"ఇంకా నాతోనూ చెప్పాలే? అంత సాహసమా? నాతో చెప్పుకుంటే నెమ్మదిగా-ఇంపుగా- ఊరి-గొట్టడానికి నేను రామారావన్నయ్యను గాదు—"

"ఏమిటిదీ ఆగడం? నాకేమీ అర్థం కావడంలేదు? నీకోపమేమిటో బాగా చెప్పరాదు?"

"ఔను-ఆగడమేమరి-అడిగితే ఆగడం-అర్థంకాక పోవడానికేముంది? తెలీదని వేషంవేస్తే సరిపోయిందా?"

"రామారావు నీతో నేమి చెప్పాడు?"

"నయమే-రామారావన్నయ్య నాతోనేమీ చెప్పలేదు- వృథాగా ఆయన పేరెందుకు? నేనే అన్నీ విన్నాను."

"పోనీ- నీవు విన్నదేమిటో చెప్పి—"

"చెప్పక దాచుతానా?" అని సరస్వతి ప్రోద్దుల తాను మగనికి కాఫీయిప్పోయినప్పుడు అతడన్న మాటలూ, అతనిమానము, రామారావుతో అతడు అన్న మాటలూ- అన్నీ- ఇంగ్లీషులో మాట్లాడుకున్నమాటలు తప్ప- అన్నీ చెప్పింది. తన అనుమానం కక్కింది. ఆగ్రహం వెళ్ల గక్కింది!

అంతా విన్నాడు వసంతం. ఆశ్చర్యమైంది! భార్య కోపకారణ మిప్పుడు తెలిసింది! వకవంక కోపం- వకవంక జాలి- కలిగింది.

"నీఅనుమానకారణం ఇప్పుడు తెలిసింది. సుందరి యెవరన్నావు? 'సుందరీభవనం' అని ఆయింటి కేరు. మగ్యమధ్య మే మింగ్లీషులో మాట్లాడుకున్నమాటలు నీకు తెలీకపోవడంచేత నీకంత అనుమానం కలిగింది! ఇంత అనర్థంచేశావు—"

"అయితే పద్మా, రాధా—"

"పద్మనాథరా వని నాతోటి విద్యార్థి కేరు. అతని తమ్ముడు రాధాకృష్ణ. మాకున్న గాఢస్నేహాన్ని బట్టి మే మందరమూ వాళ్లను పద్మా, రాధా అని పిలిచే వాళ్లము. అది స్త్రీలపేర్లుగా నీకు తోచి వుంటుంది—"

"ఇంకా తాగుడో?"

"ఏమి తాగినాను? 'బనానాసిరప్' అన్నాను గదా. అది అరజీపండ్లరసం—మనసోడా, లెమనెడ్, మోస్తరుది—" అని సకలమూ ఉన్నది ఉన్నట్లు చెప్పాడు. వినగావినగా సరస్వతికి సిగ్గు కలగసాగింది. పశ్చాత్తాప పడసాగింది. ఏమీ మాటాడలేదు.

"ఇప్పటికైనా నాయందు నమ్మకం కలిగిందా? పిచ్చిపిల్లా, ఎంతఅనర్థంచేశా వీమాత్రానికి! ఇంతకూ నీ కింగ్లీషురానిదేకదా కారణం? ఇంకనైనా నేర్చుకుంటావా?" అని బుజ్జిగిస్తూ వసంత మన్నాడు.



“అదికాదు కారణం-” అని సరస్వతి అరుకున్నది.

“కాదు-నురేమిటిదే?”

“చాటుమాటున వుండి ఒకళ్ల చూటలు వినడం-” అని సరస్వతి స్వార్థంతో చెప్పి అతని విశాలవక్షస్థలంలో తలమార్చి యేడ్వసాగింది.

వసంతం “బాగా చెప్పావు-ఇకనైనా నన్ను నమ్ము. ఇంకా, మూడునాలుగునెలలు. ఆతర్వాత మనం వొకరినొకరు వదలకుండా వుండవచ్చును. ఇంక లే-ఇదుగో నీవు నన్ను తెమ్మనికోరిన “కరాచీచీర.” అని పెట్టెతీసి యిచ్చాడు.

సరస్వతికి పట్టరాని సంతోషం కలిగింది. పగలు పడిన ఆయాసమంతా-అనమానమంతా తీరిపోయింది.

వింతబేరము

మద్దిపట్ల వేంకటరమణయ్య గారు

అబ్దులుకరీ మనునరబ్బియతఁడు తెచ్చె - సర్వశుభలక్షణంబుల జాతిహాయము
డంబుమీతఁడు నరుణవర్ణంబుదాని-నమ్ముటకుఁ బాదుషా దివాణమ్ముకడకు

నుదుటిసాంపును గమనంపు నుదుటుఁ జూపి-కలకబాటని వాలుఁగన్నులను జూపి
మెత్తనై నునుపారునెమ్మేనుఁ జూపి - “పాదుషావారి కిది తగువార్వ” మనియె

షడును దక్కువవెల కని పాదుషాయుఁ - దగినకిమ్మతు రాఁబట్టఁ దలఁచి యరబి
బేరమును దెగనీయక వెనఁగులాడి - రరుణుఁ డపరాద్రివైపున కొరగువఱకు

కానియు దిగని యాయరబ్బీని గాంచి - విసుగుసెంది తేఁడు, పరాబుఁ బిల్చి, “లక్క
పెట్టుకొనవోయి నీరెండువేలు నివిగొ - పొమ్ము గుఱ్ఱము విడిచి ఖాయమ్ముమాకు

నక్కఁద్రొక్కివచ్చి యెక్కువహాయమంచు - రెట్టిక్రయము గొల్లగొట్టినావు;
ముసలిమానురూపమునఁ దస్కరునిచేత - మోసపోయినాము పూర్తిగాను

డబ్బె పావన మొక్కొ యరబ్బి కకట! - ఎందు నీయట్టి పిసినారి నెఱుఁగ మేము;
మూటకట్టుకో నీదు దోపుడుధనమ్ము” - ననుచుఁ దూలనాడె నతని నాగ్రహమున